



TRIBUNAL GHALL-INVESTIGAZZJONI TA` INGUSTIZZJI
IMHALLEF
ONOR. C. FARRUGIA SACCO B.A., LL.D.

Rikors Numru: 367/97

Joseph Fenech

vs

Telemalta Corporation u b'
digriet tal-11 ta' Jannar
1999 giet korretta ghal
Maltacom p.l.c.

Illum 11 ta' Marzu, 2002.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995 u b'mod aktar preciz fi jew ghall-habta ta' bejn in-1987 u 1995 huwa soffra ingustizzja f' li ma nghatax promozzjoni.

Illi l-fatti tal-kaz kienu fil-qosor kif gej:

Huwa kien ilu jahdem mat-Telemalta mill-1971 u kien jukkupa l-kariga ta' Technical Officer II kariga li spicca biha ghax bhalissa huwa pensjonant.

Fl-1988 harget call for application ghal TO I, TO II, TO III u huwa applika ghamel interview fejn hassu li mar tajjeb hafna izda meta hargu l-promotions skopra li gie maqbuz minn nies li dahlu warajh u ma kellhomx l-esperjenza li kellu hu.

Hu ghadu jbati l-konsegwenzi sal-gurnata ta' llum ghax peress li kien wasal biex jispicca mix-xoghol din affetwatlu l-pensjoni.

Illi huwa kien bi hsiebu jgib biex isostni l-ilment tieghu lix-xhieda murija fl-elenku li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda tieghu.

Ghaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' l-1997 dwar it-Tribunal ghall-Investigazzjoni ta' Ingustizzji u li jinghata rimedju billi jigi ordnat illi jinghata kumpens xieraq biex jaghmel tajjeb ghal paga li tilef u ghal pensjoni li qed jitlef jew inkella jekk dan ir-rimedju ma jistax jinghata li jigi ordnat li jithallas kumpens f'ammont ta' Lm5000 jew kif tiddeciedi li hi xieraq il-Qorti.

Ra l-lista tax-xhieda tar-rikorrent.

ECCEZZJONIJIET:

Ra r-risposta tat-Telemalta Corporation li eccepjet:

1. Illi l-korporazzjoni cahdet li ghamlet xi ingustizzja b' rizultat ta' xi distinzjoni esklużjoni jew preferenza indebita mar-rikorrent jew li cahditu minn promozzjoni li kien haqqu.
2. Illi s-sejha ghall-applikazzjonijiet ghall-grad ta' Technical officer I, Technical Officer II, u Technical Officer III kienet harget fit-23 ta' Gunju 1989. Ir-rikorrent ma aplikax ghall-post ta' Technical Officer III. Huwa kien applica ghall-postijiet ta' Technical Officer I u II pero` ma kkwalikax u ghalhekk ma setax jinghata l-promozzjoni.
3. Fl-applikazzjoni ghall-post ta' Technical Officer I, minn massimu ta' 100 marka r-rikorrent gab 30 marka. Dawn kienu mqassmin hekk: 10 min 30 marka ghas-snin ta' servizz; 8 minn 20 marka ta' l-esperjenza; 2 minn 15 il-marka ghal kwalifiki; 4 minn 20 marka ghar-risposta fuq mistoqsija teknika; 3 minn 10 marki ghal taghrif generali u 3 minn 5 marki ghal personalita`.
4. Fl-applikazzjoni ghall-post ta' Technical Officer II, minn massimu ta' 100 marka r-rikorrent gab 27 marka. Dawn kienu maqssmin hekk: 10 minn 30 marka ghas-snin ta' servizz; 5 minn 20 marka ta' l-esperjenza; 2 minn 15-il marka ghal kwalifiki; 4 minn 20 marka ghar-risposta fuq mistoqsija teknika; 3 minn 10 marki ghal mistoqsija generali u 3 minn 5 marki ghal personalita`.
5. Ghaldaqstant il-korporazzjoni talbet li dan it-Tribunal joghgbu jichad it-talba tar-rikorrent. Bl-ispejjez kontra tieghu.

Ra l-lista tax-xhieda tas-socjeta` intimata.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi xehed ir-rikorrent u semma min kienu l-membri tal-bord u x' tip ta' domandi staqsewh. Qal li dawk li lahqu TO1 u TO2 kienu fix-shift mieghu, u li lahqu kwazi kollha barra tnejn u hu ma sarx. Min dawk li lahqu kien hemm min ma kellux kwalifiki jew kellu daqsu.

Karmenu Seychell xehed li kien leading fitter u meta kien ikun duty kien ikun in charge mir-rikorrent. Hu qal li r-rikorrent xogholu kien jaghmlu sewwa. Hu kkompara lil Bonnano Censu, John Barbara u Gaffarena Ronald mar-rikorrent u qal li kienu ta' l-istess livell.

Xehed Joseph Caruana li qal li r-rikorrent ghamel xi sentejn jahdem tahtu u dejjem kien jaghmel ix-xoghol li jaghtih hu. Zied li John Barbara kellu apprenticeship u fuq xogholu kien tajjeb hafna.

Xehed Joseph S. Mamo Technical Executive mal-Maltacom li qal li lir-rikorrent jafu. Hu stqarr li jaf lir-rikorrent bhala bniedem habrieki fuq ix-xoghol.

Xehed Tommy Roberts li qal li r-rikorrent ma kienx ressaq applikazzjoni ghal TO3. Hu esebixxa r-rapport tal-bord tal-ghazla. Dwar Albert O' Neill xehed li dan kien Cameraman 2.

L-ingineer Albert Balzan xehed li jiftakar lir-rikorrent jahdem magghom. Waqt l-interviews kien ikollhom il-files tal-applikanti. Min kien ikollu certifikati tas-City & Guilds specifici kien jigi ppreferut fuq min ma jkollux certifikati u kwalifiki ta' dan it-tip. Ix-xhud kien l-uniku wiehed tekniku fil-bord.

KONKLUZJONIJIET:

Illi dwar l-aspett tal-ilment tar-rikorrent fuq il-grad ta' T.O. 3 ir-rikorrent ma gab ebda prova li hu kien applika ghal tali grad u fil-fatt is-socjeta` intimata cahdet dan. Ghalhekk it-Tribunal sejjer jikkunsidra biss l-applikazzjonijiet ghall-grad ta' T.O. I u T.O. II.

Illi saret referenza ghas-sentenza moghtija fis-6 ta' Novembru 2001 fir-rikors numru 1108/97 fl-ismijiet Joseph Mallia vs Chairman Maltacom p.l.c. fejn it-Tribunal qal:

Allokazzjoni Generali ta' Marki:

Dan it-Tribunal jinsab spiss affacjat bil-problema tal-allokazzjoni tal-marki fl-interviews. Gieli dawn ma jkunux

konformi ma' principji ohra skond il-ligi, l-prattika, ftehim kollettiv jew xi kriterju iehor. Hemm ukoll il-problema meta fil-fehma tat-Tribunal ma jkunux konformi ma' principju ta' logika. Hemm spiss il-problema li jigu allokatu wisq marki ghal elementi suggettivi.

It-Tribunal jemmen hafna fil-kriterji oggettivi bhal ma huma snin ta' servizz (seniority) u kwalifiki ghax f'dawn certament ma jistax jkun hemm l-element ta' ingustizzja. B'daqshekk certament mhux qieghed jinghat li fatturi ohra bhal personalita', adattabilita' ghax-xoghol in kwistjoni, u esperjenza ma ghandhomx l-importanza taghhom.

Hawn wiehed irid ihares lejn kif gew allokatu l-marki f'dan il-kaz u cioe':

Snin ta' Servizz	30%
Esperjenza	20%
Kwalifiki	15%
Mistoqsija Teknika	20%
Mistoqsija Generali	10%
Personalita'	5%

L-ewwel haga li wiehed jinnota hija li l-mistoqsija teknika giet allokata aktar marki mill-kwalifiki. Kif jista' jkun li Bord jaghti aktar importanza ghar-risposta fuq aspekk wiehed mill-kwalifiki in generali. Ta min izid hawnhekk li tnejn mit-tlieta tal-Bord ma kienux teknici u ghalhekk l-evalwazzjoni tar-risposta kienet qedgha ssir minn persuna wahda. Ir-risposti

kienu jinghataw f'minuta, tnejn f'interview. Dan ma kienx xi ezami skritt. Il-personal files tal-applikanti ma kinux f'idejn il-Bord. Hawn jidhol ukoll aspett iehor u cioe' il-kriterju ta' kwalifiki u kemm taghti marki ghal kull certifikat, u ta' liema livell, u jekk hux fuq lingwa jew aspett tekniku. Dan il-Bord ma dahalx fih fir-rapport tieghu.

Aspett iehor hi l-General question inghatat importanza ta' 2/3 tal-kwalifiki, u d-doppju tal-personalita'. Ma hemmx ghalfejn ta' hafna kummenti biex wiehed jirrealizza li hawn xi haga stramba.

Experience ghalkemm hi aspett importanti giet moghtija wisq importanza fl-allokkazzjoni tal-marki. 20% huwa percentagg gholi u l-element tal-mistoqsija teknika tohrog parti mill-istess esperjenza u b'hekk fil-verita' gie moghti 40% meta wiehed ihares sewwa lejn dan l-aspett.

Ghalhekk it-Tribunal ihoss li ghall-ezami ta' TO II u TO III l-allokkazzjoni tal-marki trid tinqasam hekk:

Snin ta' Servizz	30%
Esperjenza	<u>15%</u>
Kwalifiki	<u>25%</u>
Mistoqsija Teknika	<u>15%</u>
Mistoqsija Generali	10%
Personalita'	5%

Analisi tar-Rizultati:

Fuq l-aspett tas-snin ta' servizz r-rikorrent ghandu jindika l-marki zbaljati jew tieghu jew ta' applikanti ohra. B'hekk biss it-Tribunal ikun jista' jikkonstata jekk hemmx zbalji fl-ghoti tal-marki. Dwar experience it-Tribunal ihoss li ghalkemm dan l-aspett mhux necessarjament hu marbut mas-snin ta' servizz ffit jew wisq ghandu jkun korrelat. Izda fost il-marki moghtija jsib li ghal:

30 sena servizz applikant inghata 4, ghal 29 inghata 6, 24 inghata 7; kien hemm min ghal 7 snin ta' servizz inghata 17, u ghal 9 inghata 20 [u dan kien Telecom Technician I u ghalhekk kellu esperjenza gholja meta telgha 5 gradi]. Jew hemm min hu bravu hafna, jew hemm min ma tantx dotat! Inoltre dawn il-marki huma aktar preokkupanti ghax dan il-gudizzju sar fi ffit minuti ghax il-Bord ma kellux il-personal files tal-applikanti magghom. Dan hu kriterju suggettiv u facli li jigi zbaljat.

Dwar kwalifiki 13 minn 52 minn dawk li gabu l-50% ma kellhom xejn kwalifiki; minn dawk li gabu minn 42 sa 49 marki u cioe' 36, 8 biss ma kellhomx kwalifiki. Dwar il-mistoqsija teknika ghalkemm it-Tribunal ma hux tekniku u lanqas kien prezenti waqt l-interview biex jiccensura dak li sar, bil-fors ikollu jesprimi li risposta tajba ghadha tohrog minn min ghandu l-kwalifiki u s-snin ta' servizz. Minn ezami tal-marki ghal TO III 7 li ma kellhomx kwalifiki hadu 20 minn 20, 1 ha 19, 3 hadu 17, 1 ha 16. Il-maximum tal-kwalifiki kien 15; fost dawk li ma ghaddewx kien hemm 7 li kellhom

15. Minn dawn is-sebgha 2 gabu 12, 1 gab 10, 1 gab 8, 1 gab 7, u 2 gabu 5 [u dawn l-ahhar tnejn kellhom 10 snin ta' servizz u kien TO I u l-iehor 12 il-sena u kien TO II].

Ghalhekk t-Tribunal ghandu l-obbligu li jekk jigi pruvat li l-marki moghtija huma zbaljati ghandu jvarja dawn il-marki.

Inoltre minn ezami tar-rizultat jirrizulta li l-cut-off mark ghall-promozzjoni ta' TO III kienet 52%; it-Tribunal ihoss li din trid tigi varjata ghal 50% minhabba li kien hemm min ma kienx haqqu jikkwalifika u fil-fatt sar u ghalhekk ha post ta' dawk li mhux suppost hadilhom posthom. Il-cut-off tat-TO II kienet 50% u ghalhekk it-Tribunal ma ghandux xi jvarja.

Marki moghtija lir-Rikorrent ghal T.O. I u T.O. II:

Dwar Snin ta' Servizz, il-Bord alloka 30%; ir-rikorrent gab 10 ghal TO II, u 10 ghal TO I; it-Tribunal jinnota li r-rikorrent dahal jahdem mat-Telemalta fl-1971 u ghalhekk suppost inghata 17-il marka u mhux 10 ghax ghalkemm ma hemm innizzel xejn fir-rapport li l-marki nghataw 1 ghal kull sena, meta qies l-allokazzjoni ta' 30 marka bil-fors trid tahdem hekk; il-marka tigi 17/17;

Dwar Esperjenza l-Bord alloka 20%; ir-rikorrent gab 5 ghal TO II, u 8 ghal TO I; it-Tribunal varja l-allokazzjoni tal-marki ghal 15%; ir-rikorrent kellu esperjenza mill-1971 u meta applika kien jokkupa l-kariga ta' T.T. III u ghalhekk certament li kien haqqu allokazzjoni ta' marki ta' 8 u 12; bl-allokazzjoni l-gdida tat-Tribunal dawn isiru 5 u 6;

Dwar Kwalifiki l-Bord alloka 15%; ir-rikorrent gab 2 ghal TO II, u 2 ghal TO I; it-Tribunal varja l-allokkazzjoni tal-marki ghal 25%; bl-allokkazzjoni l-gdida tat-Tribunal dawn isiru 3 u 3;

Dwar Mistoqsija Teknika l-Bord alloka 20%; ir-rikorrent gab 4 ghal TO II, u 4 ghal TO I; it-Tribunal varja l-allokkazzjoni tal-marki ghal 15%; bl-allokkazzjoni l-gdida tat-Tribunal l-marki jsiru 3 u 3;

Dwar Mistoqsija Generali l-Bord alloka 10%; ir-rikorrent gab 3 ghal TO II, u 3 ghal TO I; it-Tribunal halla l-istess allokkazzjoni ta' 10%; it-Tribunal ihalli l-istess marki ghal 3 u 3;

Dwar Personalita` l-Bord alloka 5%; ir-rikorrent gab 3 ghal TO II, u 3 ghal TO I; it-Tribunal halla l-istess allokkazzjoni ta' 5%; il-marki jigu 3 u 3.

Dan igib it-Totali ghal TO II ghal 34 u ghal TO I ghal 35.

Ghal dawn il-motivi jilqa' l-eccezzjoni tas-socjeta` intimata.

Spejjez kontra r-rikorrent.